

राष्ट्रीय एड्स नियंत्रण कार्यक्रम  
मुंबई जिल्हे एड्स नियंत्रण संस्था,  
मुंबई निधी वितरण. (सन २०१४-१५)

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: एनिका-२०१४/प्र.क्र.१४२/आ-५,  
जी.टी.रुग्णालय आवार, कॉम्प्लेक्स बिल्डींग,  
नवीन मंत्रालय, मुंबई- ४०० ००९.  
तारीख: ११ फेब्रुवारी, २०१५.

वाचा :

- १) शासनाच्या नियोजन विभागाचे पत्र क्रमांक : केंपुयो २०१४/प्र.क्र.०८/का.१४१४, दि.१८ जानेवारी, २०१४
- २) केंद्र शासनाच्या एड्स नियंत्रण विभागाचे आदेश क्रमांक : T-११०१७/२५/२०१४-NACO(F), दि.२८ मार्च, २०१४.
- ३) सचिव, अर्थ मंत्रालय, भारत सरकार यांचे अर्ध शासकीय पत्र क्रमांक : F.२(७)-B(CDN)/२०१४, दि. ३ एप्रिल, २०१४.
- ४) मुंबई जिल्हे एड्स नियंत्रण संस्था, मुंबई यांचे पत्र क्रमांक: मुजिएनिसं/७७४१/अ.प्र.सं., दि.१९/१२/२०१४.
- ५) शासन निर्णय, सा.आ.विभाग, क्रमांक : एनिका/२०१४/प्र.क्र.१४२/आ-५, दि.२१ ऑक्टोबर, २०१४.
- ६) शासन निर्णय, सा.आ.विभाग, क्रमांक : एनिका/२०१४/प्र.क्र.१४२/आ-५, दि. १० डिसेंबर, २०१४.

प्रस्तावना :

राष्ट्रीय एड्स नियंत्रण कार्यक्रम हा १०० टक्के केंद्र पुरस्कृत कार्यक्रम आहे. सदर कार्यक्रम बृहन्मुंबई महानगरपालिका क्षेत्रात मुंबई जिल्हे एड्स नियंत्रण संस्था, मुंबई या बृहन्मुंबई महानगरपालिका संचालित संस्थेमार्फत राबविला जातो. सन २०१३-१४ या वित्तीय वर्षापर्यंत सदर कार्यक्रम राबविण्यासाठी केंद्र शासनाकडून प्राप्त होणारा निधी थेट मुंबई जिल्हे एड्स नियंत्रण संस्थेच्या खाती जमा केला जात होता. सन २०१४-१५ या वित्तीय वर्षापासून या योजनेकरीता केंद्र शासनाकडून प्राप्त होणारा निधी राज्याच्या एकत्रित निधीद्वारे वितरीत होणार असल्याबाबत नियोजन विभागाचे वरील संदर्भ क्र. १ च्या पत्रान्वये कळविले आहे. केंद्र शासनाने सन २०१४-१५ साठी राष्ट्रीय एड्स नियंत्रण कार्यक्रम राबविण्यासाठी मुंबई जिल्हे एड्स नियंत्रण संस्थेने सादर केलेल्या रु.३०३९.४४ लक्ष एवढ्या रकमेच्या कृती आराखड्यास मंजुरी दिली आहे. त्यापैकी पहिल्या टप्प्यात केंद्र शासनाकडून प्राप्त झालेला रु.८२६.०० लक्ष इतका निधी मुंबई जिल्हे एड्स नियंत्रण संस्थेसाठी स्वतंत्र लेखाशिर्ष उपलब्ध नसल्याने, महाराष्ट्र राज्य एड्स नियंत्रण संस्थेच्या (२२१० एफ १४८) या लेखाशिर्षाद्वारे मुंबई जिल्हे एड्स नियंत्रण संस्थेस उपलब्ध करून देण्यात आला आहे. दरम्यानच्या काळात मुंबई जिल्हे एड्स नियंत्रण संस्थेसाठी नव्याने घेण्यात आलेल्या (२२१०जी ००१) या नवीन लेखाशिर्षास वरील संदर्भ क्र.६ अन्वये मंजुरी देण्यात आली आहे. तसेच सन २०१४ च्या हिवाळी अधिवेशनात उक्त लेखाशिर्षांतर्गत रु.३०३९.४४ लक्ष इतकी आर्थिक तरतूदही करण्यात आली आहे. आता केंद्र शासनाकडून मुंबई जिल्हे एड्स नियंत्रण संस्थेसाठी दुसऱ्या टप्प्यात वितरीत केलेला रु.१३९१.६२ लक्ष इतका निधी राज्याच्या एकत्रित निधीत जमा झाला आहे. सदर निधी मुंबई जिल्हे एड्स नियंत्रण संस्थेस वितरीत करण्याची बाब शासनाच्या विचाराधीन होती.

## शासन निर्णय :

मुंबई जिल्हे एड्स नियंत्रण संस्थेस राष्ट्रीय एड्स नियंत्रण कार्यक्रम या योजनेवरील खर्च भागविण्यासाठी तसेच मुंबई जिल्हे एड्स नियंत्रण संस्थेतर्गत कार्यरत अधिकारी/कर्मचारी वर्गाचे वेतन व भत्ते यावरील खर्च भागविण्यासाठी रु.१३९१.६२ लक्ष (अक्षरी रुपये तेरा कोटी एक्याण्णव लक्ष बासष्ट हजार फक्त) इतका निधी वितरीत करण्यास याद्वारे शासन मंजूरी देण्यात येत आहे.

सदरचा खर्च खाली दर्शविलेल्या लेखाशिर्षाखाली सन २०१४-१५ या वर्षासाठी मंजूर अनुदानातून भागविण्यात यावा.

### मागणी क्र. आर-१

२२१०, वैद्यकीय सेवा व सार्वजनिक आरोग्य

०६- सार्वजनिक आरोग्य

(१०१) रोग प्रतिबंध व नियंत्रण पंचवार्षिक योजनांतर्गत योजना

१०० टक्के केंद्र पुरस्कृत योजना

०१- रोग प्रतिबंध व नियंत्रण

(०१)(५५) राष्ट्रीय एड्स नियंत्रण कार्यक्रम

(मुंबई जिल्हे एड्स नियंत्रण संस्था, मुंबई)

३१, सहाय्यक अनुदाने (वेतनेतर)

(२२१० जी ००१)

राष्ट्रीय एड्स नियंत्रण कार्यक्रमांतर्गत मुंबई जिल्हे एड्स नियंत्रण संस्थेस वितरीत केलेल्या निधीचा ताळमेळ राखण्यासाठी नियंत्रण अधिकारी म्हणून सह संचालक, आरोग्य सेवा (अर्थ व प्रशासन), मुंबई यांना व सदर अनुदानाशी संबंधित देयके अधिदान व लेखा अधिकारी, मुंबई यांचेकडे सादर करण्यासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे. मंजूर अनुदानापेक्षा जास्त खर्च करू नये व खर्चाचा ताळमेळ घालून अहवाल तसेच उपयोगिता प्रमाणपत्र सादर करावे..

सदर शासन निर्णय नियोजन विभाग व वित्त विभागाचे सहमतीने तसेच वित्त विभागाच्या अनौपचारिक संदर्भ क्र. २५/२०१५/अर्थ-९, दि.०४.०२.२०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०२१११४३०२४७८१७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञा. ल. सुळ )  
उपसचिव, महाराष्ट्र शासन.

प्रत,

१. प्रकल्प संचालक, महाराष्ट्र राज्य एड्स नियंत्रण संस्था, वडाळा, मुंबई.
२. प्रकल्प संचालक, मुंबई जिल्हे एड्स नियंत्रण संस्था, वडाळा, मुंबई.
३. संचालक, आरोग्य सेवा, आरोग्य सेवा संचालनालय, मुंबई.
४. सह संचालक, आरोग्य सेवा (अर्थ व प्रशासन), आरोग्य सेवा संचालनालय, मुंबई.
५. प्रशासकीय अधिकारी, आरोग्य सेवा संचालनालय, मुंबई.
६. महालेखापाल, महाराष्ट्र-१/२, (लेखा व अनुज्ञेयता) (लेखा परीक्षा), मुंबई/नागपूर.
७. अधिदान व लेखा अधिकारी, लेखा व कोषागारे, मुंबई.
८. निवासी लेखा परिक्षा अधिकारी, मुंबई.
९. नियोजन विभाग (का. १४७२), मंत्रालय, मुंबई.
१०. वित्त विभाग (अर्थसंकल्प), (व्यय-१३), (अर्थोपाय), मंत्रालय, मुंबई.
११. सार्वजनिक आरोग्य विभाग, (अर्थसंकल्प), मंत्रालय, मुंबई.
१२. सार्वजनिक आरोग्य विभाग (लेखा), मंत्रालय, मुंबई.
१३. निवडनस्ती (आ-५)